

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com

दूरभाष : 01334-226695, मोबाइल:7055007017

दिनांक 18.2.2019

प्रेस विज्ञापित-

हरिद्वार। विगत दिनों जनपद के इकबालपुर, झबरेड़ा आदि क्षेत्रों में जहरीली शराब पीने के कारण हुई मृत्यु के सम्बंध में माननीय अध्यक्ष विधानसभा श्री प्रेमचंद अग्रवाल द्वारा गठित सात सदस्यीय समिति द्वारा एक बैठक सीसीआर सभागार में की गयी। जिलाधिकारी श्री दीपक रावत को ईनेम के अंतर्गत प्रधानमंत्री अवार्ड की स्क्रीनिंग कमेटी के समक्ष प्रजेंटेशन हेतु दिल्ली में उपस्थित रहने के कारण समिति ने प्रभारी जिलाधिकारी श्री विनीत तोमर, वरिष्ठ पुलिस अधीक्षक श्री जन्मेजय खण्डूरी, अपर जिलाधिकारी श्री ललित नारायण मिश्र, मुख्य चिकित्सा अधिकारी डॉ प्रेमलाल, एसडीएम भगवानपुर, संयुक्त आयुक्त आबकारी व सभी आबकारी कर्मचारियों से जहरीली शराब सेवन की घटना पर जिला प्रशासन, पुलिस प्रशासन, आबकारी विभाग द्वारा घटना से पहले सतर्कता हेतु व बाद में अमल में लायी गयी कार्रवाई की जानकारी ली। एसएसपी श्री खण्डूरी ने कैमिकल सप्लायर, कैमिकल विक्रेता व कच्ची शराब निर्माण का कार्य करने वाले स्थानीय ग्रामीणों के विरुद्ध किये गये मुकदमों व जेल भेजने सम्बंधी कार्रवाई की विस्तृत लिखित रिपोर्ट समिति के समक्ष प्रस्तुत की। समिति ने जिला प्रशासन द्वारा इस प्रकार की गतिविधियों को पूर्व में की गयी कार्रवाई तथा घटना घटित होने के बाद की सभी प्रशासनिक कार्रवाई तथा राहत कार्यों की रिपोर्ट जिलाधिकारी के माध्यम से समिति के समक्ष प्रस्तुत किये जाने के निर्देश दिये।

समिति अध्यक्ष राजपुर विधायक श्री खजानदास, घनसाली विधायक शक्तिलाल शाह, पुरोला विधायक श्री राजकुमार, पौड़ी विधायक श्री मुकेश कौली, ज्वालापुर विधायक श्री सुरेश राठौर,, भगवानपुर विधायक श्रीमती ममता राकेश, झबरेड़ा विधायक श्री देशराज कर्णवाल ने समस्त अधिकारियों को निर्देश दिये कि घटना के पीड़ित प्रत्येक परिवार तथा व्यक्ति को इलाज पूर्ण होने तक सभी चिकित्सकीय व आर्थिक सहायता प्रशासन स्तर से मुहैया करायी जायें। उन्होंने कहा कि इसके लिए सीएमओ राज्य चिकित्सालयों के अलावा एम्स ऋषिकेश से भी समन्वय स्थापित करें।

जिला सूचना अधिकारी
हरिद्वार।